

खबर संक्षेप

पिछड़ा वर्ग के युवाओं के लिए शौर्य संकल्प प्रशिक्षण योजना-2026 शुरू, 10 मई को होगी फिजिकल स्क्रीनिंग

बनखेडी। मध्यप्रदेश शासन के पिछड़ा वर्ग एवं अल्पसंख्यक कल्याण विभाग द्वारा अन्य पिछड़ा वर्ग के युवाओं को सैन्य बल, पुलिस, होमगार्ड और निजी सुरक्षा एजेंसियों में भर्ती के लिए तैयार करने हेतु शौर्य संकल्प प्रशिक्षण योजना-2026 शुरू की जा रही है। सहायक संचालक पिछड़ा वर्ग तथा अल्पसंख्यक कल्याण विभाग नर्मदापुरम ने बताया कि योजना के तहत चयनित युवाओं को 12 मई 2026 से प्रशिक्षण दिया जाएगा। प्रशिक्षण से पहले अर्धसैनिकी फिजिकल स्क्रीनिंग 10 मई 2026 को प्रातः 8:00 बजे से पुलिस लाइन ग्राउंड, नर्मदापुरम में आयोजित की जाएगी।

जिला कलेक्टर ने दयोदय पशु सेवा केंद्र पहुंचकर व्यवस्थाओं का लिया जायजा



तेंदुखेडी। आचार्य श्री विद्यासागर दयोदय पशु सेवा केंद्र में शुक्रवार शाम लगभग 6 बजे जिला कलेक्टर श्री प्रताप नारायण सिंह यादव पहुंचे, जहां उन्होंने गौशाला की व्यवस्थाओं का निरीक्षण किया। इस दौरान कलेक्टर ने गौवश के रख-रखाव, चारा-पानी, साफ-सफाई एवं अन्य सुविधाओं का बारीकी से जायजा लिया। निरीक्षण के दौरान जिला कलेक्टर ने गौशाला में संचालित व्यवस्थाओं पर प्रसन्नता व्यक्त करते हुए संबंधित संचालकों एवं कर्मचारियों की सराहना की। उन्होंने कहा कि गौसेवा एक पुण्य कार्य है और इस प्रकार की व्यवस्थाएं समाज के लिए प्रेरणादायक हैं। गौशाला प्रबंधन द्वारा कलेक्टर को पशु सेवा केंद्र में संचालित गतिविधियों एवं गौवश की देखभाल संबंधी जानकारी दी गई। इस अवसर पर गौशाला अध्यक्ष संजय कुमार अग्र महामंत्री अमरचंद्र जैन कोषाध्यक्ष कुलदीप मोदी उपाध्यक्ष विवेक जैन संदीप मोदी राजकुमार जैन विकास पांडे के साथ गौशाला की समस्त पदाधिकारी एवं सदस्य उपस्थित रहे।

मनकपुरा के जंगल में 50 हेक्टेयर से हटाया गया अवैध कब्जा



दमोह। पना टाइगर रिजर्व के मड़ियादो व न प रि 3 0 1 बफरजोन के जंगल में वनभूमि पर अवैध अतिक्रमण पर वन विभाग की टीम ने कार्यवाही की है। क्षेत्र संचालक ब्रजेन्द्र श्रीवास्तव और उपसंचालक विरेंद्र पटेल के निर्देश पर अधीक्षक केन घड़ियाल खजुराहो कृष्णा मरावी और वनपरिक्षेत्र अधिकारी मड़ियादो बफर जेपी मिश्रा के नेतृत्व में वन विभाग की टीम ने मनकपुरा वीट के कक्ष क्रमांक 01 आरएफ 31 में करीब 50 हेक्टेयर वनभूमि से अवैध निर्माण और अतिक्रमण हटाने की कार्यवाही की उक्त वनभूमि पर ग्रामीणों द्वारा अवैध निर्माण और कृषि कार्य किया जा रहा था। कुछ ग्रामीणों ने स्वयं ही अपने मकानों से सामग्री हटाई। वनभूमि से अवैध अतिक्रमण हटाने के बाद मौके पर ही कंड्र टैच खोदकर वनभूमि को विभाग ने अपने कब्जे में लिया। करोड़ों रुपये कीमत वाली बेशकीमती जमीन पर अतिक्रमण हटाने की कार्यवाही की गई। शनिवार सुबह से कार्यवाही में मड़ियादो बफर स्टाफ, किशनगढ़ वनपरिक्षेत्र अधिकारी प्रतीक अग्रवाल, किशनगढ़ कोर मंदेश प्रसाद अहिरवार, वनपरिक्षेत्र अधिकारी केन घड़ियाल बीजू सिंह बघेल, हिनाता, मडला बाजना वनपरिक्षेत्र स्टाफ, अधिकारी, राजस्व अमला और मड़ियादो और रजपुर पुलिस थानों के बल मौजूद रहा।

घर से अपहरण हुए तीन साल के बच्चे की हत्या घर से 50 मीटर दूर शव मिलने से फैली सनसनी

पिता बोले आंगन में खेल रहा था मासूम बच्चा देर-रात तक पुलिस की टीम करती रही बच्चे की तलाश

पीपुल्स प्रवक्ता तेंदुखेडी।

तेजगढ़ थाना क्षेत्र की इमलिया चौकी अंतर्गत ग्राम महुआखेड़ा में 3 साल के बच्चे की हत्या कर दी गई। इसके बाद शव घर से करीब 50 मीटर दूर गोबर भूसे के ढेर में फेंक दिया गया। शरीर पर चोट के निशान मिले हैं शव मिलने से पूरे क्षेत्र में सनसनी फैल गई है प्राथमिक तौर पर मामले हत्या की आशंका जताई जा रही है मामला तेजगढ़ क्षेत्र के महुआखेड़ा गांव का है मृतक की पहचान 3 साल के अनिरुद्ध के रूप में हुई है। वह शुक्रवार दोपहर घर के आंगन में खेलते समय अचानक लापता हो गया था काफी तलाश के बाद भी उसका पता नहीं चला तो परिजन ने अपहरण की आशंका जताई सूचना मिलने पर पुलिस ने गांव और आसपास के इलाकों में सर्चिंग शुरू कर दी थी। ग्रामीणों की सूचना पर 70 फीट गहरे कुएं का पानी भी खाली कराकर तलाशी ली गई लेकिन शव कुएं में नहीं मिलना शनिवार दोपहर अनिरुद्ध का शव घर के



पास गोबर व भूसे के ढेर में मिला है सूचना मिलने पर एसपी आनंद कलादगी एडीशनल एसपी सुजीत कुमार भदौरिया मौके पर पहुंचे शुरुआती जांच में मामला हत्या का माना जा रहा है पुलिस ने गांव के ही एक संदिग्ध युवक को हिरासत में लेकर पूछताछ शुरू कर दी है। सागर से एफएसएल टीम बुलाई गई है घटनास्थल को सुरक्षित रखते हुए पुलिस ने तुरंत शव नहीं

हटाया, ताकि जरूरी साक्ष्य जुटाए जा सकें। बच्चे के पिता माखन सिंह ने बताया कि शुक्रवार सुबह 10 बजे अनिरुद्ध घर के आंगन में खेल रहा था इसी दौरान कोई अनजान व्यक्ति उसे उठाकर ले गया। काफी देर तक बच्चा दिखाई नहीं दिया तो परिवार और ग्रामीणों ने उसकी तलाश शुरू की, लेकिन कोई सुरांग नहीं मिला इसके बाद परिवार ने अज्ञात व्यक्तियों द्वारा बच्चे

के अपहरण की आशंका जताते हुए दमोह पुलिस अधीक्षक कार्यालय पहुंचकर बच्चे की शीघ्र तलाश करनी की मांग की थी मामले को गंभीरता से देखते हुए देर-शाम दमोह अतिरिक्त पुलिस अधीक्षक सुजीत कुमार भदौरिया डीएसपी डीएस टाकुर तेजगढ़ थाना प्रभारी अरविंद टाकुर इमलिया चौकी प्रभारी रमाशंकर मिश्रा सहित जवेरा तारादेही नोहटा तेंदुखेड़ा पांच थाना प्रभारियों सहित पुलिस टीम सहित महुआखेड़ा गांव पहुंचे थे और परिजनों से घटना की जानकारी ली और रातभर बच्चे की तलाश में जुटी रही और शनिवार दोपहर में मासूम का शव घर से 50 मीटर दूर मिलने से पूरे क्षेत्र में हड़कंध मच गया ग्रामीणों के मुताबिक, कुछ बच्चों ने घर के पास स्कूल के नजदीक एक सफेद कार खड़ी देखी थी। आशंका जताई जा रही है कि कार सवार लोग ही बच्चे को अपने साथ ले गए घटना के समय गांव में एक बाइक सवार व्यक्ति बच्चों को चिपस बेचने आया था।

नगर पालिका अमले ने किया अमृत योजना के कार्यों का निरीक्षण



पीपुल्स प्रवक्ता बनखेडी।

जिला नर्मदापुरम कलेक्टर सोमेश मिश्रा के निर्देशानुसार नगरपालिका पिपरिया के अमले द्वारा नगरीय निकाय क्षेत्र में अमृत योजना अंतर्गत संचालित विभिन्न निर्माण कार्यों का निरीक्षण किया गया। निरीक्षण के दौरान निर्माणाधीन पार्क एवं एमआरएफ सेंटर (मटेरियल रिकवरी फैसिलिटी) तथा कंपोस्टिंग यूनिट स्थल का अवलोकन कर कार्यों की प्रगति एवं गुणवत्ता का जायजा लिया गया। निरीक्षण दल द्वारा अमृत योजना अंतर्गत निर्माणाधीन वाटर बॉडी एवं जल प्रदाय योजना के तहत बनाए जा रहे ओएचटी (ओवरहेड टैंक) स्थल का भी निरीक्षण किया गया। इस दौरान संबंधित अधिकारियों एवं निर्माण एजेंसियों को कार्यों को निर्धारित समयसीमा में पूर्ण करने तथा गुणवत्ता मानकों का विशेष ध्यान रखने के निर्देश दिए गए। नगरपालिका अमले ने निर्माण कार्यों की प्रगति की समीक्षा करते हुए आवश्यक व्यवस्थाओं एवं तकनीकी पहलुओं का भी अवलोकन किया।

ग्राम विकास का वास्तविक आधार ग्राम का व्यक्ति मोहन नागर दो दिवसीय प्रशिक्षण संपन्न



समग्र ग्राम विकास के लिए पांच प्रमुख संघटनों भूमि, जल, वन, जन एवं पर्यावरण के संरक्षण पर कार्य करने की आवश्यकता बताई। साथ ही ग्रामों में स्वेच्छकता, शिक्षा एवं बौद्धिक विकास

को सशक्त बनाने पर जोर दिया। प्रशिक्षण के तकनीकी सत्रों में दस्तावेजीकरण एवं वित्तीय अभिलेख प्रबंधन, सोशल मीडिया का प्रभावी उपयोग, ग्राम विकास की चुनौतियां तथा प्रसफुटन समितियों के सुझाव एवं अपेक्षाएं जैसे महत्वपूर्ण विषयों पर विस्तार से चर्चा की गई। इन सत्रों का संचालन निदेशक वीरेंद्र व्यास, जिला समन्वयक श्रीमती प्रिया चौधरी, जिला समन्वयक नर्मदापुरम पवन सहवाल, ब्लॉक समन्वयक श्रीमती जय प्रकाशी धुवें एवं दिनेश पंवार द्वारा किया गया। कार्यक्रम के दौरान जल गंगा संवर्धन अभियान की समीक्षा एवं सतत विकास लक्ष्यों पर भी विस्तृत विचार-विमर्श किया गया। कार्यक्रम के समीक्षा एवं सतत विकास लक्ष्यों पर भी विस्तृत विचार-विमर्श किया गया। कार्यक्रम के समीक्षा एवं सतत विकास लक्ष्यों पर भी विस्तृत विचार-विमर्श किया गया।

अपने प्रेक उद्घोषण में श्री नागर ने प्रसफुटन समितियों की ग्राम विकास में महत्वपूर्ण भूमिका पर प्रकाश डालते हुए कहा कि ग्राम विकास का वास्तविक आधार ग्राम का व्यक्ति होता है। उन्होंने

उन्होंने नीमपानी में जिले के पहले अटल सुशासन भवन के निर्माण के लिए मुख्यमंत्री डॉ. मोहन यादव एवं सभी जनप्रतिनिधियों के प्रति आभार व्यक्त किया। विधायक महेंद्र सिंह चौहान ने पुराने कुओं की साफ-सफाई एवं मरम्मत कर उन्हें पुनः जल आपूर्ति के उपयोग में लाने पर जोर दिया। वहीं विधायक चंद्रशेखर देशमुख ने पेयजल संकट वाले ग्रामों में 15वें एवं 5वें वित्त आयोग मद से

जनहित के मुद्दों पर मंथन, पेयजल एवं जल संरक्षण को लेकर दिए महत्वपूर्ण सुझाव

पीपुल्स प्रवक्ता बैतूल।

जिले के विकास एवं जनहित से जुड़े विभिन्न विषयों को लेकर आयोजित बैठक में जनप्रतिनिधियों एवं समिति सदस्यों ने पेयजल व्यवस्था, जल संरक्षण, कृषि, स्वास्थ्य एवं अधोसंरचना विकास से जुड़े महत्वपूर्ण सुझाव रखे। बैठक में इस बात पर विशेष जोर दिया गया कि ग्रामीण क्षेत्रों में गर्मी के दौरान पेयजल संकट की स्थिति उत्पन्न न हो तथा जल स्रोतों के संरक्षण एवं संवर्धन के लिए श्रेय कार्यक्रमों का तैयार की जाए। विधायक श्रीमती गंगाबाई खंडे ने पाठर-शाहपुर-भौरा मार्ग के शेष निर्माण कार्यों को शीघ्र पूर्ण करने की मांग करते हुए चिचोली में सिविल अस्पताल प्रस्तावित किए जाने की आवश्यकता बताई।



उन्होंने नीमपानी में जिले के पहले अटल सुशासन भवन के निर्माण के लिए मुख्यमंत्री डॉ. मोहन यादव एवं सभी जनप्रतिनिधियों के प्रति आभार व्यक्त किया। विधायक महेंद्र सिंह चौहान ने पुराने कुओं की साफ-सफाई एवं मरम्मत कर उन्हें पुनः जल आपूर्ति के उपयोग में लाने पर जोर दिया। वहीं विधायक चंद्रशेखर देशमुख ने पेयजल संकट वाले ग्रामों में 15वें एवं 5वें वित्त आयोग मद से

बोरिंग कराने तथा बंद पड़ी नल-जल योजनाओं को पुनः सुचारु करने की बात कही। बैठक में ग्रीष्मकालीन पेयजल आपूर्ति एवं प्रबंधन, उपाजंन व्यवस्था, कृषि एवं खाद वितरण जैसे विषयों पर विस्तार से चर्चा की गई। समिति सदस्यों ने जल संरक्षण कार्यों को बढ़ावा देने, छोटी नदियों पर स्टेप डैम निर्माण, तालाबों एवं बांधों के गहरीकरण तथा वर्षा जल संचयन अभियान चलाने के सुझाव दिए। साथ ही ग्रामीण क्षेत्रों में नगरीय निकायों की तर्ज पर जल शुल्क व्यवस्था लागू करने पर भी विचार रखा गया। कृषि क्षेत्र को लेकर वैज्ञानिक अनुशांसा के अनुरूप खाद उपयोग हेतु किसानों में जागरूकता अभियान चलाने, रबी एवं खरीफ फसलों के लिए

पूर्व कार्ययोजना बनाने तथा महुआ, चिरौजी एवं माहूर जैसे उपयोगी वृक्षों के संरक्षण की योजना तैयार करने की आवश्यकता बताई गई। किसानों को कार्बन क्रेडिट योजना का लाभ दिलाने पर भी चर्चा हुई इसके अलावा माचना नदी से जलकुंभी हटाने के स्थायी समाधान, चिचोली में सिविल अस्पताल निर्माण तथा बिजलीविहीन ग्रामों में विद्युत समस्या के स्थायी निराकरण जैसे विषयों पर भी गंभीरता से विचार-विमर्श किया गया। बैठक के अंत में प्रभारी मंत्री श्री पटेल ने सभी समिति सदस्यों एवं जनप्रतिनिधियों का आभार व्यक्त करते हुए कहा कि बैठक में दिए गए सभी महत्वपूर्ण सुझावों को प्राथमिकता के साथ अमल में लाया जाएगा।

श्रमण संस्कृति संस्कार शिक्षण शिविर का भव्य समापन, परीक्षा परिणाम घोषित 500 से अधिक शिविरार्थियों ने लिया भाग, 22 कक्षाएं आगे भी रहेंगी संचालित

पीपुल्स प्रवक्ता दमोह।

आचार्य श्री 108 विद्यासागर महाराज, नवाचार्य श्री 108 समयसागर महाराज एवं तीर्थ चक्रवर्ती निर्यापक श्रमण श्री 108 सुधासागर महाराज जी के मंगल आशीर्वाद से श्री दिगंबर जैन श्रमण संस्कृति संस्थान, सांगानेर तथा श्री दिगंबर जैन पंचायत एवं स्थानीय केंद्रों के तत्वावधान में आयोजित श्रमण संस्कृति संस्कार शिक्षण शिविर का भव्य समापन समारोह नन्दे मंदिर में संपन्न हुआ।



उपस्थित रहे। शिविर निदेशक प्रतिष्ठार्थ्य डॉ. प्रदीप जैन 'आचार्य' ने शिविर की गतिविधियों एवं भावी योजनाओं की जानकारी देते हुए कहा कि शिविर का समापन केवल एक पड़ाव है, संस्कारों की यह यात्रा निरंतर चलती रहेगी तथा विभिन्न कक्षाएं आगे भी संचालित होती रहेंगी। उन्होंने बताया कि ग्रामीण क्षेत्रों में भी बाहुबली जैन के संयोजकत्व में आगामी समय में ऐसे शिविर आयोजित किए जाएंगे। संगीत व्यवस्था एवं

खेल एवं सांस्कृतिक प्रतियोगिताओं तथा विभिन्न दृग्मंटे में उत्साहपूर्वक भाग लिया। शिविर में महाराज श्री एवं विद्वानों द्वारा धार्मिक, दार्शनिक एवं साहित्यिक ग्रंथों का अध्ययन कराया गया।

इसके अतिरिक्त नृत्य, गीत, कैलीग्राफी, अभिनय, क्राफ्ट, पेंटिंग, सिलाई, भरतनाट्यम, स्केचिंग आदि कलाओं का प्रशिक्षण भी दिया गया। ब्र. स्वतंत्र, ब्र. रोहित, अंकित, बाहुबली, मयूरी, वर्षा, प्रियंका, दीपि, सेजल, रिमझिम, ऋषि, अनमोल, महिमा, मानसी, प्रीति एवं दीप दीक्षा सहित अनेक शिक्षकों ने निःशुल्क सेवाएं प्रदान कीं। उक्त प्रदर्शन करने वाले प्रतिभागियों को समारोह में पुरस्कृत किया गया। बच्चों द्वारा प्रस्तुत स्तुति, गीत, भजन एवं सांस्कृतिक कार्यक्रमों ने सभी का मन मोह लिया। अभिनय एवं नृत्य की प्रेरणादायी प्रस्तुतियों ने मनोरंजन के साथ जीवन मूल्यों का संदेश दिया।

भाजपा संगठन सशक्तिकरण की दिशा में बड़ा कदम दो दिवसीय पं. दीनदयाल उपाध्याय प्रशिक्षण महाअभियान वर्ग का प्रथम दिवस रहा संपन्न

पीपुल्स प्रवक्ता दमोह।

भारतीय जनता पार्टी द्वारा चलाए जा रहे पांडे दीनदयाल उपाध्याय प्रशिक्षण महाअभियान 2026 के अंतर्गत दमोह जिला का दो दिवसीय प्रशिक्षण वर्ग का प्रथम दिवस उत्साह और अनुशासन के साथ संपन्न हुआ। इस प्रशिक्षण वर्ग में संगठन की विचारधारा, कार्यपद्धति एवं समसामयिक विषयों पर कार्यकर्ताओं को विस्तृत मार्गदर्शन प्रदान किया गया। प्रशिक्षण वर्ग की शुरुआत में सभी प्रशिक्षणार्थियों का पंजीकरण हुआ।

पंजीकरण के पश्चात अतिथियों जिलाध्यक्ष श्याम शिवहरे, प्रदेश उपाध्यक्ष श्रीमती नंदिता पाटक, प्रदेश कार्यसमिति सदस्य सदानंद गौतम, संस्कृति, पर्यटन, धार्मिक एवं धर्मस्य विभाग राज्य मंत्री (स्वतंत्र प्रभार) धर्मेन्द्र सिंह लोधी रहे। सत्र की अध्यक्षता पूर्व जिला उपाध्यक्ष आलोक गोस्वामी ने की। द्वितीय सत्र में भाजपा का इतिहास एवं विकास- विषय पर वक्ता पशुपालन एवं डेयरी विभाग राज्यमंत्री (स्वतंत्र प्रभार) लखन पटेल ने संगठन की ऐतिहासिक पृष्ठभूमि और उसके विस्तार की जानकारी दी। सत्र की अध्यक्षता पूर्व जिला महामंत्री गंगाराम अहिरवार ने की। तृतीय सत्र में काव्य पद्धति- विषय पर सदानंद गौतम ने संगठन के कार्य करने के तरीकों और संरचना को समझाया। सत्र की अध्यक्षता पूर्व जिलाध्यक्ष अनुसूचित जाति मोर्चा अध्यक्ष थारेलाल भारती ने की। भोजन उपरांत चतुर्थ सत्र आयोजित हुआ, जिसमें

भाजपा सरकारों की गरीब कल्याण योजनाएं एवं उनके क्रियान्वयन में संगठन की भूमिका- विषय पर दमोह संसदीय क्षेत्र से सांसद राहुल सिंह ने विस्तार से जानकारी दी। एवं सत्र की अध्यक्षता डॉ. केदार नाथ शर्मा ने की। इसके बाद पंचम सत्र में स्थायी कार्यक्रम डूब वृथ प्रबंधन एवं मन की बात- विषय पर जिला प्रशिक्षण वर्ग प्रभारी अभिषेक भार्गव ने कार्यकर्ताओं को मार्गदर्शन दिया। एवं सत्र की अध्यक्षता पूर्व जिलाध्यक्ष नरेंद्र व्यास ने की। षष्ठ सत्र में सोशल मीडिया, नई तकनीक (ट्यू) एवं संगठन के लिए सकारात्मक परिवेश निर्माण- विषय पर प्रदेश सह मीडिया प्रभारी प्रदीप राजोरिया एवं संभागीय सोशल मीडिया प्रभारी अंशुल परिहार ने आधुनिक तकनीकों के उपयोग पर महत्वपूर्ण जानकारी दी। इस सत्र की अध्यक्षता अनुसूचित जनजाति मोर्चा प्रदेश कार्यसमिति सदस्य श्रीमती अनिता सिंह ने की। प्रदीप राजोरिया ने कहा कि संगठन के कार्यकर्ताओं को मीडिया के साथ सकारात्मक और तथ्यपूर्ण संवाद बनाए रखना चाहिए। समाचारों में सटीकता, संतुलन और विश्वसनीयता बनाए रखना अत्यंत आवश्यक है। यदि हम राजनीति और रूढ़ि तो परखारों और संवाददाताओं को सम्मान दें और उनसे मधुर संबंध बनाए रखें। अंशुल परिहार ने कहा कि सोशल मीडिया आज संगठन की सबसे प्रभावी ताकत बन चुका है, इसका सकारात्मक और जिम्मेदार उपयोग आवश्यक है।

पीपुल्स प्रवक्ता तेंदुखेडी।

नगर के वार्ड क्रमांक 8 एवं 9 में स्थित पुराने शव विच्छेदन गृह चीलघर से फैल रही दुर्गंध के कारण स्थानीय रहवासियों में भारी आक्रोश व्याप्त है। शुक्रवार को जंगल में मिली एक लाश के पोस्टमार्टम के बाद से क्षेत्र में लगातार बदबू फैल रही है, जिससे आसपास के लोगों का जीना दूभर हो गया है। रहवासियों का कहना है कि गर्मी के इस मौसम में रात के समय घरों के बाहर सोना तो दर, घरों के भीतर भी बदबू के कारण रहना मुश्किल हो गया है। स्थानीय नागरिकों ने बताया कि जहां पुराना

विच्छेदन गृह बना हुआ है, वह क्षेत्र अब पूरी तरह से रहवासी क्षेत्र में परिवर्तित हो चुका है। इसी समस्या को देखते हुए नगर के वार्ड क्रमांक 9 में नया शव विच्छेदन गृह बनाया गया था, लेकिन निर्माण के समय अधिकारियों एवं निर्माण एजेंसी ने यह शर्तों से उठने वाली दुर्गंध के कारण छोटे-छोटे बच्चों का आदिवासी छात्रावास संचालित है। छात्रावास में रहने वाले बच्चों के स्वास्थ्य और मानसिक स्थिति को ध्यान में रखते हुए छात्रावास अधीक्षक एवं कर्मचारियों ने तत्कालीन एसडीएम को पत्र लिखकर आपत्ति दर्ज कराई थी। इसके बाद तत्कालीन कलेक्टर

सुधीर कुमार कोचर के निरीक्षण के दौरान भी छात्रावास के बच्चों एवं अभिभावकों ने उधे इस समस्या से अवगत कराया था।

उस समय कलेक्टर ने भी स्वीकार किया था कि विच्छेदन गृह का निर्माण से बचान पर गलत हुआ है। हालांकि इसके अलावा समस्या का स्थायी समाधान अब तक नहीं निकल पाया है। स्थानीय नागरिकों एवं कांग्रेस नेताओं द्वारा लगातार विरोध किए जाने के कारण नया विच्छेदन गृह भी शुरू नहीं हो सका परिणामस्वरूप वर्तमान में पुराने शव विच्छेदन गृह का उपयोग जारी है, जिससे वार्ड क्रमांक 8 एवं 9 के रहवासी गंभीर परेशानी का सामना कर रहे हैं। लोगों का कहना है कि शर्तों से उठने वाली दुर्गंध के कारण बच्चे और महिलाएं भयभीत हैं तथा रास्ते से निकलने में भी असहज महसूस कर रहे हैं। स्थानीय नागरिक विषय साहू, जमुना प्रसाद चौकसे, परशराम साहू, कन्हू पाठकर सहित अन्य लोगों ने प्रशासन से मांग की है कि रहवासी क्षेत्र से शव विच्छेदन गृह को तत्काल हटाया जाए।

